

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	फाल्गुन 14, बुधवार, शाके 1946- मार्च 05, 2025 <i>Phalguna 14, Wednesday, Saka 1946- March 05, 2025</i>	

भाग-1(ख)

महत्वपूर्ण सरकारी आज्ञायें।

गृह (गुप-9) विभाग

अधिसूचना

जयपुर, फरवरी 28, 2025

संख्या प. 20 (1) गृह-9/2023 :-यतः राज्य सरकार के यह ध्यान में आया है कि माध्यमिक शिक्षा बोर्ड राजस्थान, अजमेर व उसके समस्त कार्यालयों एवं उसके क्रियाकलापों से संबंधित सेवाओं में हड़ताल होने से सेवाओं के प्रदाय एवं अनुरक्षण पर प्रतिकूल प्रभाव पड़ेगा और उसके परिणामस्वरूप समुदाय को भारी कठिनाई का सामना करना पड़ेगा।

अतः राज्य सरकार राजस्थान अत्यावश्यक सेवाएँ अनुरक्षण अधिनियम, 1970 (1970 का अधिनियम संख्या 22) की धारा 2 की उप धारा- (1) के खण्ड (क) के उप खण्ड (iv) द्वारा प्रदत्त शक्तियों का प्रयोग करते हुए माध्यमिक शिक्षा बोर्ड राजस्थान, अजमेर व उसके समस्त कार्यालयों एवं उसके क्रियाकलापों से संबंधित सेवाओं को एतद्वारा दिनांक 28.02.2025 से दिनांक 10.06.2025 तक अत्यावश्यक सेवा घोषित करती है।

राज्यपाल की आज्ञा से,

अविचल चतुर्वेदी,

संयुक्त शासन सचिव ।

गृह (गुप-9) विभाग

अधिसूचना

जयपुर, फरवरी 28, 2025

संख्या प. 20 (1) गृह-9/2023 :-यतः राज्य सरकार ने राजस्थान अत्यावश्यक सेवाएँ अनुरक्षण अधिनियम 1970, (1970 का अधिनियम संख्या 22) की धारा 2 की उप धारा- (1) के खण्ड (क) के उप खण्ड (iv) द्वारा प्रदत्त शक्तियों का प्रयोग करते हुए, समसंख्यक अधिसूचना दिनांक 28.02.2025 के द्वारा माध्यमिक शिक्षा बोर्ड राजस्थान, अजमेर व उसके समस्त कार्यालयों एवं उसके क्रियाकलापों से संबंधित सेवाओं को दिनांक 10.06.2025 तक अत्यावश्यक सेवा घोषित कर दिया है।

यतः राज्य सरकार का यह समाधान हो गया है कि लोक हित में राजस्थान अत्यावश्यक सेवाएँ अनुरक्षण अधिनियम, 1970 (1970 का अधिनियम संख्या 22) की धारा 3 की उप धारा- (1) की शक्तियों को प्रयोग करते हुये राज्य सरकार माध्यमिक शिक्षा बोर्ड राजस्थान, अजमेर व उसके समस्त कार्यालयों

एवं उसके क्रियाकलापों से संबंधित सेवाओं में हड़ताल किये जाने को एतद्वारा दिनांक 28.02.2025 से दिनांक 10.06.2025 तक के लिये प्रतिषेध करती है।

राज्यपाल की आज्ञा से,

अविचल चतुर्वेदी,
संयुक्त शासन सचिव ।

राज्य केन्द्रीय मुद्रणालय, जयपुर।